

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

03 सितंबर 2019

जामिया की कुलपति ने ब्रिटेन के 20 प्रमुख विश्वविद्यालयों के कुलपतियों के साथ किया विचार
विमर्श

जामिया मिल्लिया इस्लामिया की कुलपति प्रो नजमा अख्तर, भारत के उन शिक्षाविदों और अधिकारियों में शामिल हैं, जिन्होंने ब्रिटेन के 20 अग्रणी विश्वविद्यालयों के कुलपतियों के प्रतिनिधिमंडल के साथ, भारतीय उच्च शिक्षा के क्षेत्र से जुड़ने के बारे में विचार विमर्श किया।

इंग्लैंड के कुलपतियों का यह प्रतिनिधिमंडल, ब्रिटेन-भारत शिक्षा एवं अनुसंधान पहल:यूकेआईआईआरआई: के तहत 2 सितंबर, 2019 से भारत की पांच दिवसीय यात्रा पर आया है। ब्रिटिश काउंसिल की तरफ से इसका आयोजन किया गया है।

इस यात्रा का मकसद, भारत के उच्च शिक्षा के क्षेत्र में नयी राष्ट्रीय पहल, प्रवृत्ति, सहयोग के अवसरों, सुधार, नियमन माहौल आदि को समझना है।

इस संदर्भ में, उच्च शिक्षा के बारे में भारत सरकार की वर्तमान निति और पहल पर प्रो अख्तर ने अपने विचार रखे। उन्होंने ब्रिटेन के प्रतिनिधिमंड को जामिया मिल्लिया इस्लामिया की मौजूदा अकादमिक और अनुसंधान की गतिविधियों के संबंध में भी विस्तार से बताया।

उन्होंने विदेश के कई विश्वविद्यालयों के साथ जामिया मिल्लिया इस्लामिया के संबंधों के बारे में भी प्रतिनिधिमंडल को जानकारी दी और ब्रिटेन के विश्वविद्यालयों के साथ अनुसंधान में सहयोग और एक दूसरे के अध्यापकों तथा छात्रों के आदान-प्रदान को बढ़ाने पर ज़ोर दिया।

यह चर्चा, ईक्यूआईपी और राष्ट्रीय शिक्षा निति के मसौदा के व्यापक सिद्धांतों और उनकी क्षमताओं के संदर्भ को लेकर भी हुई।

अहमद अज़ीम

जनसंपर्क अधिकारी एवं मीडिया संयोजक

